

## 2.23 පරිමාව සංසන්දන කට්ටලය



හැඳින්වීම :- මෙම පරිමා සංසන්දන උපකරණ කට්ටලය ප්ලාස්ටික් මාධ්‍යයෙන් සාදා ඇත. සිලින්ඩරයේ පතුලේ අරය  $r$  හා උස  $2r$  වන සිලින්ඩරයකින් ද, කේතුවේ පතුලේ අරය  $r$  හා උස  $2r$  වන කේතුවකින් ද, අරය  $r$  වන ගෝලයකින් ද මෙම කට්ටලය සමන්විතය. සිලින්ඩරය හා ඊට සමාන විශ්කම්භයක් ඇති ගෝලයක් ද එම විශ්කම්භයට සමාන පතුලේ විශ්කම්භයක් හා උසක් ඇති කේතුව ද පරිමා අතර සම්බන්ධ ගොඩ නැගීමට සැකසූ උපකරණයකි.

භාවිත කළ හැකි අවස්ථා :-

| නිපුණතාව                                                                           | නිපුණතා මට්ටම                                                          | ශ්‍රේණිය | පාඩම                         | ඉගෙනුම් ඵල                                                                                                                                                                                                                                                                                                                                                                                                                                                                                                                                                            |
|------------------------------------------------------------------------------------|------------------------------------------------------------------------|----------|------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| 8. වර්ග ඵලය පිළිබඳව විමර්ශනය කරමින් සීමිත ඉඩකඩ ප්‍රශස්ත මට්ටමෙන් ප්‍රයෝජනයට ගනියි. | 8.1 පරිසරයේ ඇති විවිධ ඝන වස්තුවල පෘෂ්ඨ වර්ග ඵලය පිළිබඳව විමර්ශනය කරයි. | 11       | 4. ඝන වස්තුවල පෘෂ්ඨ වර්ග ඵලය | 3. ගෝලයක අරයට සමාන අරය ඇති ගෝලයේ විශ්කම්භයට සමාන උස ඇති සිලින්ඩරයක වක්‍ර පෘෂ්ඨයේ වර්ග ඵලය ගෝලයේ පෘෂ්ඨ වර්ග ඵලයට සමාන බව ආදර්ශනය කර පෙන්වයි.<br>4. අරය $r$ හා $2r$ උස වන සිලින්ඩරයේ පෘෂ්ඨ වර්ග ඵලය $4\pi r^2$ ලෙස ප්‍රකාශ කරයි.<br>5. සිලින්ඩරයේ පෘෂ්ඨ වර්ග ඵලය ඇසුරින් ගෝලයේ පෘෂ්ඨ වර්ග ඵලය සඳහා $4\pi r^2$ සූත්‍රය ලබා ගනියි.<br>6. ගෝලයේ පෘෂ්ඨ වර්ග ඵලය සඳහා වූ $4\pi r^2$ සූත්‍රය ඇසුරින් ගණනය කිරීම් කරයි.                                                                                                                                                        |
| 10. පරිමාව පිළිබඳ විචාරශීලීව කටයුතු කරමින් අවකාශයේ උපරිම ඵලදායීතාව ලබා ගනියි.      | 10.1 විවිධ ඝන වස්තුවල පරිමාව පිළිබඳව ගවේශනය කරයි.                      | 11       | 5. ඝන වස්තුවල පරිමාව         | 7. කේතුවේ පරිමාව සිලින්ඩරයේ පරිමාවෙන් $\frac{1}{3}$ ක් බව පෙන්වීම.<br>8. කේතුවේ පරිමාව සෙවීම සඳහා $\frac{1}{3}\pi r^2 h$ සූත්‍රය ප්‍රකාශ කරයි.<br>9. $\frac{1}{3}\pi r^2 h$ යොදාගනිමින් කේතුවේ පරිමාව ගණනය කරයි.<br>10. අරය හා ලම්භ උස සමාන වූ කේතුවක හා ගෝලයක පරිමාවේ එකතුව සිලින්ඩරයේ පරිමාවට සමාන බව ප්‍රකාශ කරයි.<br>11. ගෝලයේ පරිමාව සෙවීම සඳහා $\frac{4}{3}\pi r^3$ සූත්‍රය ගොඩනගයි.<br>12. $\frac{4}{3}\pi r^3$ සූත්‍රය යොදා ගනිමින් ගෝලයක පරිමාව ගණනය කරයි.<br>13. අරය හා ලම්භ උස සමාන වූ කේතුවක පරිමාව එම අරයම ඇති ගෝලයක පරිමාවෙන් හරි අඩක් බව ප්‍රකාශ කරයි. |

ගුරු උපදෙස් :-

සිලින්ඩරයේ උස, ගෝලයේ විශ්කම්භය සහ කේතුවේ ලම්භ උස නිරීක්ෂණය සහ උපකරණයට අදාළව මිනුම් ගැනීමේදී ඇති විය හැකි දෝෂ පිළිබඳ සිසුන්ට අවබෝධ කර වීම.

සිසු උපදෙස් :-

1.

- i. දී ඇති සිලින්ඩරයේ අරය මනින්න. අරය සෙවීමට අනුගමනය කළ ක්‍රියාමාර්ගය කෙටියෙන් ලියන්න.
- ii. සිලින්ඩරයේ වෘත්තාකාර මුහුණතේ වර්ග ඵලය සොයන්න.
- iii. සිලින්ඩරයේ උස මනින්න.
- iv. සිලින්ඩරයේ පරිමාව ඉහත සූත්‍රයෙන් ලබාගන්න.  
 $\text{සිලින්ඩරයේ පරිමාව} = \text{වෘත්තයේ වර්ග ඵලය} \times \text{සිලින්ඩරයේ උස}$

2.

- i. කේතුවේ ආධාරක වෘත්තාකාර මුහුණතේ වර්ග ඵලය අතර සම්බන්ධය සොයන්න. සොයා ගත් අයුරු කෙටියෙන් ලියන්න.
- ii. සිලින්ඩරයේ අසත් කේතුවේ ලම්භ උසත් අතර සම්බන්ධය සොයාගන්න.
- iii. සිලින්ඩරයට ජලය සම්පූර්ණයෙන් පුරවන්න.
- iv. සිලින්ඩරයේ ඇති ජලය ප්‍රමාණය කේතුවට දැමීමෙන් මනින්න.
- v. සිලින්ඩරයේ පරිමාවත් , කේතුවේ පරිමාවත් අතර සම්බන්ධය  
 $3 \times \text{කේතුවේ පරිමාව} = \text{සිලින්ඩරයේ පරිමාව ලෙස වන බව සොයන්න.}$
- vi. ආධාරකයේ අරය ද ලම්භ උස ද වන කේතුවක පරිමාව උදෙසා සූත්‍රයක් ගොඩ නගන්න.

3.

- i. ඔබට දී ඇති සිලින්ඩරයේ උසත් ගෝලයේ විශ්කම්භයත් අතර සම්බන්ධය සොයන්න. සොයා ගත් ක්‍රමය කෙටියෙන් විස්තර කරන්න.
- ii. සිලින්ඩරය තුළට ගෝලය දමන්න.
- iii. කේතුව ගෙන සම්පූර්ණයෙන් ජලය පුරවා ගෝලය දමා ඇති සිලින්ඩරය තුළට දමන්න.
- iv. සිලින්ඩරයේ පරිමාවත් කේතුවේ පරිමාවත් ගෝලයේ පරිමාවත් අතර සම්බන්ධතාවයක් ගොඩනගන්න.